

**IL-BNIEDEM U R-RUH**

ta' WALLACE Ph. GULIA

Għal ommna n-Natura,  
 il-bniedem  
 bħal weraq imperrcin mal-fewġa tar-riħ:  
 imtajjar, bla mistrieh,  
 miljuni f' miljuni ffullat  
 ġo masġar bla tmiem, fl-ibliet;  
 imperper fil-wisġha  
 fuq zokk jitperreċ mill-brag  
 f'quċcata ta' għolja bla tmiem  
 fil-wisġha tax-xaġhri il-bogħod mill-ibliet.

Thoss in-natura meta werqa tinqata' miz-zokk?

Daqshekk tagħder lill-bniedem  
 li nifsu jinqata' fl-aqwa w l-aħjar!  
 Lj kieku l-Hallieq  
 kien bħalek u bħali  
 mis-setgħa għarwien,  
 ilkoll konna nkunu għaliH  
 bħal weraq li nqata' snin ilu  
 bla sura, bla sens, bla ħsieb, bla tifsir,  
 li kieku bħal werqa  
 kien bniedem, bla ruh u bla ħsieb,  
 bla żnied minn Ruħ il-Hallieq!

Għax jgħidu li jridu,  
 ukoll jekk jaħsbu li huma għorrief —  
 kif tiċhad lil ruħek,  
 li tagħmlek il-bniedem li int?

X'jimporta li thabat il-Hallieq  
 biex wasal mill-werqa għall-moħħ,  
 la wasal?  
 U rridu u ma rridux,  
 min huwa dak l-iblah  
 li le jagħraf kemm ikbar u ikbar  
 mill-ħajja tal-werqa, il-ħajja tal-ħsieb u tar-ruh?

Kif jaħzen il-ġrajjet  
 ta' dak u ta' l-iehor u ta' l-oħra?  
 Min jaf?  
 Biżżejjed għalik li taħseb f'għamilek  
 u thalli l-ħażna għaliH!  
 Il-ħażna tal-weraq ħasbilha  
 ukoll fil-ġabra tal-faħam taħt l-art,  
 li, taħt mikroskopju, taf tidher wisq isbaħ mill-ward!

13/6/72

**W A R D A**

ta' JANE CORTIS

Rajt warda  
 mkebbba blanzun  
 titħaddan ma' xbubitha;  
 u rajt demgħat imxerrda  
 fuq xifer il-petali  
 jitolbu ġmiel żgħuzitha.  
 Imbagħad rajtha tingħarax  
 taħt bewsa shuna  
 li tatha għodwa tar-rebbiegħa  
 u tbissmet qajl qajl,  
 mistħija.  
 Stennejt,  
 U rajtha bla rażan  
 f'nofs ta' nhar saġfi  
 imxammra, sabiħa,  
 wieqfa fuq tagħha  
 mgharrqa fil-fwieħa.  
 .....Rajtha l-aħħar darba  
 f'lejla xitwija.  
 Miz-zkuk għarqana  
 ħarget bħal karba.  
 U rajtha darba oħra  
 bid-dmugh imxarrba.